



हमने अच्छा स्कोर बनाया था। लेकिन मुझे लगता है कि हम क्षेत्ररक्षण में बेहतर प्रदर्शन कर सकते थे। हमने कुछ ठीकी गेंदबाजी भी की थी। हमें श्रृंखला में वापसी करने के लिये मूर्खतापूर्ण गलतियों से बचना होगा। - दीपित शर्मा

भारतीय क्रिकेटर, ऑस्ट्रेलिया के विरुद्ध हार के बाद।



आज का खिलाड़ी ▶



जर्मनी और बायर्न म्यूनिख के कप्तान मैनुएल नेजर स्कीइंग के दौरान पैर में फ्रैक्चर के बाद बाकी सत्र के लिए बाहर हो गए हैं। एक दिग्गज गोलकीपर ने शनिवार को एक इंस्टाग्राम पोस्ट में कहा कि शुरुआत को उनकी सर्जरी हुई। इस पोस्ट में वह अस्पताल के विस्तर पर है, जिसमें उनके दाहिने पैर में

मैनुएल नेजर

राष्ट्रदूत जयपुर, 11 दिसम्बर, 2022 5

प्लास्टर है और बायें हाथ में पट्टी लगी है। नेजर ने इस दुर्घटना पर निराशा जताते हुए कहा, "मैं क्या कह सकता हूँ, साल का अंत निश्चित रूप से बेहतर हो सकता था। स्कीइंग के दौरान जब मैं अपना सिर चोटिल होने से बचा रहा था तो पैर के निचले हिस्से में फ्रैक्चर हो गया।

क्या आप जानते हैं? ... टेस्ट मैच में लगातार पगबाधा आउट होने का रिकॉर्ड न्यूजीलैंड के डब्ल्यू वाटसन के नाम है। वाटसन सात पारियों में लगातार पगबाधा आउट हुए थे।

# पुर्तगाल को चौंका मोरक्को सेमीफाइनल में



दोहा, 10 दिसंबर। मोरक्को ने यूएसए एन नेसरी के दर्शनीय गोल की बदौलत शनिवार को फीफा विश्व कप 2022 के क्वार्टरफाइनल में पुर्तगाल को 1-0 से हराकर सेमीफाइनल में कदम रखा। अल सुमामा स्टेडियम पर खेले गये रोमांचक मुकाबले में नेसरी ने 42वें मिनट में गोल किया और मोरक्को विश्व कप सेमीफाइनल में पहुंचने वाली पहली अफ्रीकी टीम बन गयी।

पहले हाफ में एक गोल से पिछड़ने के बाद पुर्तगाल ने दूसरे हाफ में कई मौके बनाये, लेकिन मोरक्को के गोलकीपर यासीन बोनो ने बॉल को नेट तक नहीं पहुंचने दिया। इस हार के साथ क्रिस्टियानो रोनाल्डो का विश्व कप जीतने का सपना भी टूट गया है। विजय पताका लहराकर सेमीफाइनल में पहुंचने वाली मोरक्को अब फाइनल में जगह बनाने के लिये इंग्लैंड या फ्रांस में से किसी एक का सामना करेगी।

पुर्तगाल ने 16 साल बाद सेमीफाइनल में पहुंचने की उम्मीदों के साथ मैच की शुरुआत की, हालांकि रोनाल्डो को एक बार फिर शुरुआती एकादश में शामिल नहीं किया गया। मोरक्को ने एक टीम के रूप में काम करते हुए शुरुआती मौके बनाये और पहला हाफ खत्म

## रोमांचक मुकाबला जीतकर सेमीफाइनल में अर्जेंटीना

लुसैल, 10 दिसंबर। गोलकीपर एर्मिलियानो मार्टिनेज के शानदार रक्षण के दम पर अर्जेंटीना ने फीफा विश्व कप 2022 के क्वार्टरफाइनल में नीदरलैंड को शूटआउट में 4-3 (2-2) से हराकर सेमीफाइनल में जगह बना ली है। लुसैल स्टेडियम पर शुरुआत को खेले गये मुकाबले में नाहुएल मोलीना (35वां) और लियोनेल मेसी (73वां मिनट) ने अर्जेंटीना के गोल किये, जबकि वाउट वेगोस्ट (83वां, 90 11वां मिनट) ने नीदरलैंड के दोनों गोल जमाये। आधिकारिक समय के बाद अतिरिक्त समय में भी स्कोर बराबर रहने पर मैच पेनल्टी शूटआउट में पहुंच गया। एर्मिलियानो मार्टिनेज ने वर्जिल वैन डिज्क और स्टीवन बर्गुस की पेनल्टी रोकी, जबकि अर्जेंटीना की ओर से चार खिलाड़ियों ने पेनल्टी पर गोल करके अपनी टीम

को सेमीफाइनल में पहुंचाया। इससे पूर्व, अर्जेंटीना ने कप्तान मेसी की बदौलत आधिकारिक समय में बहुत हासिल कर ली थी। मेसी ने पहले हाफ में मोलीनी को असिस्ट करके अर्जेंटीना को शुरुआती बढ़त दिलाई, जबकि दूसरे हाफ में पेनल्टी पर गोल करके बढ़त दोगुनी कर दी। अर्जेंटीना 2-0 के स्कोर के साथ जीत की ओर अग्रसर थी लेकिन वेगोस्ट के दो गोलों ने मैच का रुख पलट दिया। स्थानांतरित खिलाड़ी वेगोस्ट ने 83वें मिनट में हेडर मारकर गोल किया। इसके बाद भी नीदरलैंड 1-2 से पीछे थी, लेकिन इंगरी टाइम खत्म होने से ठीक पहले वेगोस्ट ने फ्री किंक को गोल में तब्दील करके मैच में जान भर दी। नीदरलैंड ने दूसरे हाफ में वापसी करके मैच को शूटआउट में पहुंचा दिया, हालांकि वह मेसी की टीम से जीत नहीं छीन सका।

होने से पहले उन्हें सफलता भी मिली। अतियतल्लाह ने बाईं ओर से नेट के ऊपर निशाना लगाया। बॉल पुर्तगाल के गोलकीपर डिएगो कोस्टा के हाथ में जा रही थी लेकिन एन-नेसरी ने करीब आठ फुट ऊंची छलांग लगाकर हेडर मारा और मोरक्को को 1-0 की बढ़त दिला दी।

एन-नेसरी का यह गोल निर्णायक साबित हुआ क्योंकि पुर्तगाल का कोई खिलाड़ी मोरक्को के रक्षण को नहीं भेद सका। पुर्तगाल ने पहले हाफ में पिछड़ने के बाद 52वें मिनट में रोनाल्डो को स्थानांतरित खिलाड़ी के रूप में पिच पर बुलाया। रोनाल्डो ने मैच के 83वें मिनट में अपनी टीम के लिये एक मौका भी बनाया। फेलिक्स ने रोनाल्डो से पास लेकर गोल पर निशाना लगाया, लेकिन बोनो ने अपनी बाईं ओर छलांग लगाकर गोल नहीं होने दिया। पेपे ने इंगरी टाइम के सातवें मिनट में पुर्तगाल के लिये आखिरी प्रयास किया मगर उनका निशाना चूक गया और पुर्तगाल विश्व कप से बाहर हो गयी। मोरक्को फीफा विश्व कप के इतिहास में सेमीफाइनल तक पहुंचने वाली पहली अफ्रीकी टीम है। इससे पहले कैमरून (1990), सेंगल (2002) और थाना (2010) क्वार्टरफाइनल से आगे नहीं बढ़ सके थे।

## कतर में विश्व कप कवरेज के दौरान अमेरिका के पत्रकार की मौत

दोहा, 10 दिसंबर। अमेरिका के पत्रकार ग्रांट वाहल का कतर में फीफा फुटबाल विश्व कप में कवरेज के दौरान निधन हो गया है। यूएस सॉकर ने शुरुआत शाम अपने आधिकारिक ट्विटर अकाउंट पर एक बयान में कहा, "पूरे यूएस सॉकर परिवार को यह जानकर दुख हुआ है कि हमने ग्रांट वाहल को खो दिया है।"

ग्रांट ने फुटबॉल को अपना जीवन लिया और उनका शानदार लेखन अब हमारे साथ नहीं रहेगा।" यूएस सॉकर ने वाहल के जुनून और खेल में विश्वास की प्रशंसा की और उनकी पत्नी सेलीन गाउंडर और उनके प्रियजनों के साथ अपनी संवेदना साझा की। गाउंडर ने यूएस सॉकर के बयान को ट्विटर पर पोस्ट किया और लिखा: "मैं अपने पति ग्रांट वाहल के फुटबॉल परिवार और इतने सारे दोस्तों के समर्थन के लिए बहुत आभारी हूँ, मैं पूरी तरह सदमे में हूँ।"

उनकी वेबसाइट के अनुसार वाहल ने पहले स्पোর্ट्स इलस्ट्रेटेड के लिए फुटबॉल को कवर किया था, जिसमें 11 विश्व कप शामिल थे और खेल पर दो किताबें लिखीं। इससे पहले शुरुआत को वाहल ने अर्जेंटीना-नीदरलैंड क्वार्टर फाइनल मैच के बारे में ट्वीट किया था। उन्होंने एलजीबीटीक्यू अधिकारों के समर्थन में एक इंद्रधनुषी टी-शर्ट पहनी हुई थी, इसलिए उन्हें विश्व कप मैच में प्रवेश से इनकार कर दिया था।

उन्होंने कहा कि सुरक्षा कर्मचारियों ने टी शर्ट बदलने के लिए कहा था क्योंकि "इसकी अनुमति नहीं है," और उनका फोन ले लिया था। वाहल ने कहा कि उन्हें हिरासत में लेने के 25 मिनट बाद रिहा कर दिया गया। इसके लिए स्ट्रेडियम में फीफा के एक प्रतिनिधि और सुरक्षा दल के एक वरिष्ठ सदस्य ने माफी मांगी थी।

## ब्राजील के कोच टिटे पद छोड़ेंगे

दोहा, 10 दिसंबर। ब्राजील के कोच टिटे ने पुष्टि की है कि कतर फीफा फुटबाल विश्व कप के क्वार्टरफाइनल में शुरुआत को क्रोएशिया के हाथों पेनल्टी शूट में मिली हार के कारण वह पद छोड़ देंगे। इस हार से ब्राजील विश्व कप से बाहर हो गया है। टिटे जुलाई 2016 में ब्राजील टीम के कोच बने थे और उन्होंने पहले ही विश्व कप के बाद पद छोड़ने के अपने इरादे की घोषणा की थी और कहा कि वह अपना निर्णय नहीं बदलेंगे। टिटे ने पत्रकारों से कहा, यह बहुत मुश्किल है, मेरा कार्यकाल पूरा हो गया है और यह मैंने डेढ़ साल पहले ही कह दिया था। उनसे जब यह पूछा गया कि आप विरासत में क्या छोड़ेंगे, 61 वर्षीय टिटे ने कहा कि इसका जवाब समय देगा। टिटे के नेतृत्व में ब्राजील ने 2019 में कोपा अमेरिका कप खिताब की मेजबानी की और 81 मैचों में से 61 जीते और सात हारे।

## मैचफिक्सिंग के आरोप में छह स्क्वोर खिलाड़ी निलंबित

लंदन 10 दिसंबर। विश्व स्क्वोर टूर से छह खिलाड़ियों को मैच फिक्सिंग के आरोपों में निलंबित कर दिया गया है। विश्व पेशेवर बिलियर्ड्स एंड स्क्वोर एसोसिएशन (डब्ल्यूपीबीएसए) ने शुरुआत को यह घोषणा की। डब्ल्यूपीबीएसए के एक बयान में कहा गया है, डब्ल्यूपीबीएसए के अध्यक्ष जेसन फर्ग्यूसन ने तत्काल प्रभाव से लु निंग, ली हैंग, झाओ जियानबो, बाई लैंगिंग और चांग बिंग्यू को विश्व स्क्वोर टूर से निलंबित करने का निर्णय लिया है। डब्ल्यूपीबीएसए के अनुसार सभी छह खिलाड़ियों का निलंबन तब तक बना रहेगा जब तक कि जांच पूरी नहीं हो जाती है। इन खिलाड़ियों को इस फैसले के खिलाफ अपील करने का अधिकार है।" इस वर्ष की शुरुआत में लियोंग को डब्ल्यूपीबीएसए द्वारा अग्रस्त तक चार महीने के लिए प्रतिबंधित कर दिया गया था क्योंकि उन्हें घरेलू हमले का दोषी ठहराया गया था।

## जीत से छह विकेट दूर ऑस्ट्रेलिया

एडिलेड, 10 दिसंबर। ऑस्ट्रेलिया ने दूसरे टेस्ट के तीसरे दिन शनिवार को वेस्ट इंडीज को 497 रन का विशाल लक्ष्य देने के बाद उनके चार विकेट 38 रन पर गिरा दिये। वेस्ट इंडीज को टेस्ट जीतने के लिये दो दिनों में 459 रन की जरूरत है, जबकि ऑस्ट्रेलिया को 2-0 से सीरीज जीतने के लिये सिर्फ छह विकेटों की दरकार है। ऑस्ट्रेलिया ने तीसरे दिन की शुरुआत में वेस्ट इंडीज को 214 रन पर ऑलआउट करके 297 रन की बढ़त बना ली। स्टीव स्मिथ की टीम ने हालांकि विंडीज को फाली-ऑन देने के बजाय दोबारा बल्लेबाजी करने का फैसला किया। कंगारुओं ने दूसरी पारी में तेज बल्लेबाजी की और 31 ओवर में 199/6 के स्कोर पर पाठ घोषित कर दी। उस्मान ख्वाजा ने 50 गेंदों पर सात चौकों के साथ 45 रन बनाये, जबकि ट्राविंस डेड ने 27 गेंदों पर दो चौकों और दो छकों के साथ नाबाद 38 रन का योगदान दिया। लक्ष्य का पीछा करने उतरी विंडीज की शुरुआत निराशाजनक रही।

## आनंद ने जीता खिताब

जयपुर, 10 दिसम्बर। रामबाग गोल्फ क्लब में इंडियन गोल्फ यूनियन की ओर से 6 से 9 दिसंबर को नॉर्दन इंडिया अमेच्योर गोल्फ चैम्पियनशिप-2022 का आयोजन किया गया। रामबाग गोल्फ क्लब के मानद सचिव हेम सिंह खंगारोत ने बताया कि इस राष्ट्रीय प्रतियोगिता में पूरे भारत वर्ष के लगभग 70 अमेच्योर गोल्फर्स ने हिस्सा लिया। टूर्नामेंट में प्रथम स्थान पर कर्नाटक के आर्यन रूपा आनंद, द्वितीय स्थान पर पंजाब के युवराज सिंह व तृतीय स्थान पर उत्तर प्रदेश के हरिमोहन सिरं रहे।

रामबाग गोल्फ क्लब के गोल्फर समृद्ध शर्मा द्वारा अंतिम दिन तक खेले व अपना अच्छा प्रदर्शन दिखाया, पहले दिन का खेल इन्होंने 73 (3 ओवर) का कार्ड खेलकर शुरू किया व अंतिम दिन का खेल खेलते हुए 53वें स्थान पर रहे। इसके अलावा रामबाग गोल्फ क्लब के ही मोहित गोठवाल रहे।

## पैर की मांसपेशियों में चोट के कारण विश्व चैम्पियनशिप में अर्चिता श्युली का अभियान खत्म

बोगोटा, 10 दिसंबर। राष्ट्रमंडल खेलों के चैम्पियन भारोत्तोलक अर्चिता श्युली को यहां पैर की मांसपेशियों में खिंचाव के कारण अंतिम समय में विश्व चैम्पियनशिप से हटना पड़ा। विश्व चैम्पियनशिप की पुरुषों की 73 किग्रा स्पर्धा के ग्रुप सी में प्रतिस्पर्धा करने के लिए तैयार पश्चिम बंगाल के इस भारोत्तोलक के बाएं पैर की मांसपेशियों में शुरुआत को प्रतिस्पर्धा से ठीक पहले वार्म अप के दौरान खिंचाव आ गया। भारोत्तोलक को उच्चतम प्रवेश भार दर्ज करते हैं उन्हें समूह ए में रखा जाता है, उसके बाद बी और फिर आगे के ग्रुप बनते हैं। मुख्य कोच विजय शर्मा ने शनिवार को पीटीआई को बताया, "वजन करने के बाद वार्म अप के दौरान अर्चिता की पैर की मांसपेशियों में चोट लग गई थी। हम चोट को बढ़ाना नहीं चाहते थे इसलिए हमने अंतिम लम्हों में प्रतियोगिता से हटने का फैसला किया। भारत ने टूर्नामेंट में एक पदक जीता है।

# भारत ने बांग्लादेश को 227 रन से रौंदा

चटगांव, 10 दिसंबर। भारत ने ईशान किशन (210) के विस्फोटक दोहरे शतक और विराट कोहली (113) के शानदार शतक की बदौलत बांग्लादेश को तीसरे एकदिवसीय मैच में शनिवार को 227 रन से रौंदा दिया।

भारत ने बांग्लादेश के सामने 50 ओवर में 410 रन का विशाल लक्ष्य रखा, जिसके जवाब में बांग्लादेश 182 रन पर ढेर हो गयी। यह एकदिवसीय क्रिकेट में बांग्लादेश की सबसे बड़ी हार है, जबकि भारत के लिये यह इस प्रारूप में तीसरी सबसे बड़ी जीत है। किशन और कोहली ने भारत की इस विशाल जीत की कहानी लिखते हुए दूसरे विकेट के लिये 290 रन की साझेदारी की। किशन ने अपने करियर का पहला शतक और दोहरा शतक जड़ते हुए 131 गेंदों पर 24 चौकों और 10 छकों के साथ 210 रन बनाये। किशन 24 साल 145 दिनों में यह दोहरा शतक बनाकर यह कीर्तिमान रचने वाले सबसे युवा बल्लेबाज बन गये। साथ ही उन्होंने 200 रन के आंकड़े तक पहुंचने के लिये सबसे कम गेंदें (126) भी खेलीं।

किशन का साथ देते हुए कोहली ने भी अपने एकदिवसीय करियर का 44वां शतक बनाया। कोहली ने 91 गेंदों पर 11 चौकों

और दो छकों के साथ 113 रन बनाये और वनडे में शतक के 40 माह लंबे इंतजार को समाप्त किया। कोहली ने इससे पहले 14 अगस्त 2019 को वेस्ट इंडीज के खिलाफ वनडे शतक जड़ा था।

कोहली (72) ने इसी के साथ अंतरराष्ट्रीय क्रिकेट में सर्वाधिक शतक जड़ने के मामले में पूर्व ऑस्ट्रेलियाई बल्लेबाज रिकी पॉन्टिंग (71) को पीछे छोड़ दिया। इस सूची में उनसे आगे सिर्फ सचिन तेंदुलकर (100) हैं। बांग्लादेश इस विशाल लक्ष्य का पीछा करते हुए किशन से 28 रन कम बनाकर पेटेल और उमरान मलिक को दो-दो विकेट हासिल हुए। कुलदीप यादव, वार्शिंगटन सुंदर और मोहम्मद सिराज ने एक-एक सफलता अपने नाम की। इस हार के बावजूद बांग्लादेश ने तीन मैचों की श्रृंखला 2-1 से जीत ली।

बांग्लादेश ने टॉस जीतकर गेंदबाजी का फैसला किया लेकिन कुछ देर बाद ही यह फैसला उन पर भारी पड़ गया। शिखर धवन (तीन रन) के मामूली स्कोर पर आउट करने के बाद किशन-कोहली की जोड़ी ने मोर्चा संभाल लिया। कोहली ने जहां संयम और

## कोहली ने तीन वर्ष बाद जड़ा वनडे में शतक

चटगांव, 10 दिसंबर। क्रिकेट की दुनिया के बेताज बादशाह विराट कोहली ने बांग्लादेश के खिलाफ शनिवार को शतक बनाकर एकदिवसीय (वनडे) क्रिकेट में तीन साल बाद 100 रन का आंकड़ा छुआ। कोहली ने जहूर अहमद चौधरी स्टेडियम पर खेले गये तीसरे वनडे में 91 गेंदों पर 11 चौकों और दो छकों के साथ 113 रन बनाये। कोहली ने इससे पहले एकदिवसीय क्रिकेट में 14 अगस्त 2019 को वेस्ट इंडीज के खिलाफ शतक बनाया था। कोहली ने अंतरराष्ट्रीय क्रिकेट में 72 शतक बनाकर पूर्व ऑस्ट्रेलियाई बल्लेबाज रिकी पॉन्टिंग (71) को पीछे छोड़ दिया है।

सुझ-बूझ के साथ बल्लेबाजी की, वहीं किशन ने विकेट पर कदम जमाने के बाद फेंसला उन पर भारी पड़ गया। शिखर धवन (तीन रन) के मामूली स्कोर पर आउट करने के बाद किशन-कोहली की जोड़ी ने मोर्चा संभाल लिया। कोहली ने जहां संयम और

## इशान दो सो गेंदों का पावर हिटिंग और होटल कमरे में भी करते हैं अभ्यास : कोच

नयी दिल्ली, 10 दिसंबर। भारतीय टीम इस साल जून में जब दक्षिण अफ्रीका के खिलाफ टी20 अंतरराष्ट्रीय मैच के लिए दिल्ली पहुंची तो क्रिकेट कोच उत्तम मजूमदार का फोन बजा और उनसे आईटीसी मौर्या होटल पहुंचने का निवेदन किया गया। फोन कॉल पर दूसरी तरफ

उनके चहेते शिष्य इशान किशन थे। ग्रेटर नोएडा में अपनी क्रिकेट अकादमी चलाने वाले मजूमदार ने 'पीटीआई-भाषा' से कहा, "इशान चाहता था कि मैं हर दिन होटल जरूर आया करूँ। जब वह मैदान में अभ्यास सत्र का हिस्सा नहीं होता था तब वह एनरिक नोर्किया और कगिसो

रबाड़ा जैसे गेंदबाजों की शॉर्ट पिच गेंद का सामना करने की तैयारी कर रहा था। वह अपने सिर को सही स्थिति में रखना चाहता था जिससे बाउंडर्स गेंदों पर कोई परेशानी ना हो।" अपने शिष्य की रिकॉर्ड दोहरी शतकीय पारी पर गर्व जताते हुए उन्होंने कहा, "इशान का होटल कमरा

अभ्यास सत्र का विस्तारित हिस्सा बन गया था। मैच से चार से पांच दिन पहले वह पुल शॉट का अभ्यास करना शुरू कर दिया करता था। इसमें उनकी कोशिश मानसिकता को मजबूत करने की थी। उस मैच में उन्होंने पारी का आगाज करते हुए 76 रन बनाए थे।

## किशन ने बनाया वनडे में सबसे तेज दोहरा शतक

चटगांव, 10 दिसंबर। इशान किशन बांग्लादेश के खिलाफ तीसरे वनडे में शनिवार को 210 रन की तुफानी पारी खेलकर एकदिवसीय क्रिकेट में सबसे तेज दोहरा शतक जमाने वाले बल्लेबाज बन गये। इशान ने जहूर अहमद चौधरी स्टेडियम पर खेले गये मुकाबले में 131 गेंदों पर 24 चौकों और 10 छकों के साथ 210 रन बनाये।

उन्होंने 126 गेंदों पर अपना दोहरा शतक पूरा किया, जबकि इससे पहले क्रिस गेल ने 2015 में 138 गेंदों पर दोहरे शतक का आंकड़ा छुआ था। इसके साथ ही किशन एकदिवसीय अंतरराष्ट्रीय क्रिकेट में दोहरा शतक बनाने वाले सातवें बल्लेबाज भी बन गये। किशन के अलावा इस प्रारूप में रोहित शर्मा ने

तीन, जबकि सचिन तेंदुलकर, वीरेंद्र सहवाग, गेल, फखर जमान और मार्टिन गण्टल ने एक-एक दोहरा शतक जड़ा है। यह जनवरी 2020 के बाद भारत के किसी सलामी बल्लेबाज का पहला शतक भी है। रोहित शर्मा के अंगुठे में चोट लगने के बाद 24 वर्षीय किशन को टीम में मौका दिया गया था।

## 300 रन बना सकता था : इशान

चटगांव, 10 दिसंबर। आक्रामक बल्लेबाजी करने वाले इशान किशन एकदिवसीय क्रिकेट इतिहास में सबसे तेज दोहरा शतक बनाकर खुश हैं लेकिन उन्हें इस प्रारूप में पहला तिहरा शतक बनाने के सुनहरे अवसर से चूकने पर अफसोस जताया। इस 24



साल के खिलाड़ी ने अपने 10वें एकदिवसीय मैच में बेखोफ बल्लेबाजी करते हुए 131 गेंद की पारी में 24 चौके और 10 छक्के की मदद से 210 रन बनाये। इशान ने 126 गेंद में अपना दोहरा शतक पूरा किया जो इस प्रारूप का सबसे तेज दोहरा शतक है। इससे पहले पुरुष क्रिकेट में यह रिकॉर्ड क्रिस गेल के नाम था। उन्होंने 2015 विश्व कप में जिम्बाब्वे के खिलाफ 138 गेंद में दोहरा शतक पूरा किया था। वह पारी के 36 वें ओवर में आउट हुए। उनकी इस आक्रामक पारी से भारत ने आठ विकेट पर 409 रन का बड़ा स्कोर खड़ा किया। इशान ने भारतीय पारी के बाद प्रसारकर्ता 'सोनीलिव' से कहा, "जब मैं आउट हुआ था तब 15 ओवर (14.1 ओवर) बचे हुए थे। मेरे पास 300 रन बनाने का मौका था।" झारखंड का यह बाएं हाथ का बल्लेबाज दोहरा शतक बनाने वाला चौथा भारतीय बल्लेबाज है। भारतीय कप्तान रोहित शर्मा ने तीन बार इस कारनामे को किया है।

## साफ्ट टेनिस : बालिका टीम इवेंट में तमिलनाडु ने जीता खिताब

लखनऊ 10 दिसम्बर। तमिलनाडु ने 17वीं जूनियर नेशनल साफ्ट टेनिस चैम्पियनशिप में उत्तर प्रदेश के साथ बालिका वर्ग की तमिलनाडु की विजेता ट्राफी पर कब्जा बरकरार रखा। गोमतीनगर विजयंत खंड स्टेडियम के टेनिस कोर्ट पर खेले जा रहे टूर्नामेंट में तमिलनाडु ने मेजबान उत्तर प्रदेश की लड़कियों को एकरफा मुकाबले में 2-0 से मात दी। बालिका टीम इवेंट के फाइनल में पहला मुकाबला गुजरात वर्ग का खेला गया। इस मुकाबले में तमिलनाडु की सुषिता व सरगुई ने यूपी की सासा कटियार व शक्ति मिश्रा को 3-1 (2-4, 4-0, 4-2, 5-3) से हराया। टीम इवेंट के दूसरे एकल मुकाबले में तमिलनाडु की रागाश्री ने उत्तर प्रदेश की तनुश्री पाण्डेय को 3-2 (1-4, 4-1, 8-6, 7-9) से हराया। इससे पहले खेले गए सेमीफाइनल में उत्तर प्रदेश ने गुजरात को 2-0 से हराते हुए फाइनल में प्रवेश किया था। इसके अलावा दूसरे सेमीफाइनल में तमिलनाडु ने छत्तीसगढ़ को 2-0 से हराया था। बालिका वर्ग का कांस्य पदक गुजरात व छत्तीसगढ़ की टीम ने साझा किया।

## कभी नहीं सोचा था कि मैं आईओए अध्यक्ष बनूंगी : उषा

नई दिल्ली, 10 दिसंबर। टैक एवं फोडल की दिग्गज खिलाड़ी पीटी उषा ने शनिवार को भारतीय ओलिंपिक संघ (आईओए) की पहली महिला प्रमुख चुने जाने के बाद कहा कि उन्होंने कभी नहीं सोचा था कि वह एक दिन आईओए अध्यक्ष बनेंगी। चुनाव के दौरान 58 वर्षीय उषा को आधिकारिक तौर पर शीर्ष पद के लिए चुना गया जिससे भारतीय खेल प्रशासन में एक नए अध्याय की शुरुआत हुई। अध्यक्ष चुने जाने के बाद उषा ने संवाददाता सम्मेलन में कहा, "अपने पूरे जीवन में मैंने खेलों के बिना सिर्फ 13 साल गुजारे हैं। अन्यथा मैं एक खिलाड़ी, कोच और प्रशासक के रूप में विभिन्न भूमिकाओं में खेल के साथ जुड़ी रही हूँ।"